

Tools for Humanity निजता सूचना

वर्ल्डकोइन समुदाय का भाग बनने का विकल्प चुनने के लिए आपका धन्यवाद! Worldcoin एक ओपन-सोर्स प्रोटोकॉल है, जिसे डेवलपर्स, लोगों, और अन्य योगदानकर्ताओं के एक वैश्विक समुदाय का समर्थन प्राप्त है।

यह निजता सूचना हमारी वेबसाइट्स, ऐप्लिकेशंस ("ऐप"), और इस निजता सूचना से जुड़ी अन्य सेवाओं (सामूहिक रूप से, "सेवाएं") के आपके द्वारा उपयोग के ज़रिए आपके द्वारा हमें दिए गए डेटा पर लागू होती है। यह निजता सूचना **उपयोगकर्ता नियमों और शर्तों** ("उपयोगकर्ता शर्तें") में शामिल है और उन्हीं के द्वारा नियंत्रित होती है। Tools for Humanity Corporation ("TFH US"), अपनी जर्मन सहायक कंपनी Tools for Humanity GmbH ("TFH Germany"; एक साथ, "TFH" या "हम," "हमारा/हमारी/हमारे/हमसे") के साथ मिलकर, Worldcoin प्रोटोकॉल ("Worldcoin") के प्रारंभिक विकास और वृद्धि में योगदान दे रही है।

कैलिफ़ोर्निया निजता अधिकार अधिनियम (प्राइवैसी राइट्स एक्ट) द्वारा यथा संशोधित कैलिफ़ोर्निया उपभोक्ता निजता अधिनियम (कंस्यूमर प्राइवैसी एक्ट) हम पर वर्तमान में लागू नहीं होता है।

1. नियंत्रक

हम सारे "ऐप डेटा" के नियंत्रक हैं: Tools for Humanity Corporation, 548 Market Street, PMB 49951, San Francisco, CA 94104 USA.

"ऐप डेटा" का अर्थ World ऐप के आपके द्वारा उपयोग, जैसा नीचे अनुभाग 5 में और विस्तार से वर्णित है, के ज़रिए एकत्र व प्रोसेस किए गए सारे व्यक्तिगत डेटा से है, पर इसमें ऐसा कोई भी व्यक्तिगत डेटा शामिल नहीं है जो Worldcoin प्रोटोकॉल या Worldcoin टोकन के आपके द्वारा उपयोग से संबंधित है (जैसे आपका वॉलेट पता और लेनदेन से संबंधित डेटा, जिसे हम एकत्र नहीं करते हैं)।

2. इस निजता सूचना में अपडेट

हम कभी-कभी इस निजता सूचना को अपडेट करते हैं। अगर हम बड़े बदलाव करते हैं, जैसे हमारे द्वारा आपकी व्यक्तिगत जानकारी के उपयोग के तरीके में बदलाव, तो हम ईमेल के ज़रिए या आपके ऐप में संदेश के ज़रिए आपको सूचित करेंगे।

3. इस निजता सूचना में क्या है?

- आपकी निजता और डेटा का संरक्षण करने की हमारी वचनबद्धता
- हम क्या-क्या जानकारी एकत्र करते हैं और क्यों
- हमारे द्वारा एकत्र डेटा का उपयोग हम कैसे करते हैं
- हम आपके डेटा को कहां प्रोसेस करते हैं
- हम आपका डेटा कब साझा करते हैं
- सार्वजनिक ब्लॉकचेन पर आपका डेटा कैसे रिकॉर्ड होता है
- हम कुकीज़ का उपयोग कैसे करते हैं
- हम आपका डेटा कब तक रखते हैं
- यह निजता सूचना बच्चों और किशोरों के लिए किस प्रकार अलग है
- GDPR के तहत आपके सांविधिक अधिकार
- इस निजता सूचना के बारे में हमसे कैसे संपर्क करें

4. आपकी निजता और डेटा का संरक्षण करने की हमारी वचनबद्धता

हम आपकी निजता का संरक्षण करने और आपके डेटा को सुरक्षित करने के लिए गहराई से वचनबद्ध हैं। हम मानते हैं कि हम हमारे डिजिटल टोकन अधिकतम संभव लोगों में निष्पक्षता से वितरित करने का हमारा मिशन केवल तब पूरा कर सकते हैं जब लोग हम पर भरोसा करते हों, और निजता व डेटा की सुरक्षा आपका भरोसा जीतने के लिए सबसे महत्वपूर्ण है।

निजता

हमने आपकी निजता को ध्यान में रखते हुए हमारे उत्पादों और सेवाओं को डिज़ाइन किया है। हम हमारे उत्पादों और सेवाओं को बेहतर बनाने के लिए डेटा एकत्र करते हैं। हम

यहां इस निजता सूचना में या उत्पाद अथवा सेवा विशेष के डेटा सहमति फ़ॉर्म में हमेशा आपको बताएं कि हम क्या-क्या डेटा एकत्र कर रहे हैं, हम वह डेटा क्यों एकत्र कर रहे हैं, और हम उसका क्या करते हैं।

डेटा सुरक्षा

हमारे पास आपके डेटा की देखभाल के लिए एक अलग टीम है और हमने ऐसे भौतिक और इलेक्ट्रॉनिक सुरक्षा-उपाय लागू किए हैं जो पारगमन और स्थिर अवस्था, दोनों के दौरान आपके डेटा की सुरक्षा करते हैं। साथ-ही-साथ, हम यह भी कहेंगे कि कोई भी सेवा पूरी तरह सुरक्षित नहीं हो सकती है। अगर आपको आपके खाते या आपके डेटा के बारे में कोई चिंता हो, तो कृपया हमसे हमारे [अनुरोध पोर्टल](#) के ज़रिए संपर्क करें या हमें Tools For Humanity Corporation, 548 Market Street, PMB 49951, San Francisco, CA 94104 USA पर लिखें।

5. हम क्या-क्या जानकारी एकत्र करते हैं और क्यों

5.1 वह डेटा जो आप हमें देते हैं

एक उपयोगकर्ता के रूप में आपके लिए यह आवश्यक नहीं है कि आप ऐप के उपयोग के लिए कोई डेटा दें। हालांकि, सेवाओं के भीतर किसी सुविधा विशेष के उपयोग के लिए आपको हमें कुछ डेटा देने की ज़रूरत पड़ सकती है। उपयोगकर्ता की सहमति और अनुबंध (सेवाएं प्रदान करने की हमारी वचनबद्धता) का निष्पादन नीचे लिखे मामलों में प्रोसेसिंग के कानूनी आधार हैं। नीचे दी गई सूची में बताया गया है कि आप हमें कौन-कौनसा डेटा दे सकते हैं और हम उस डेटा का उपयोग किसलिए करते हैं:

- प्रथम और अंतिम नाम। आप अपने खाते से जोड़ने के लिए अपना नाम दर्ज करने का विकल्प चुन सकते हैं। हम और, जब अन्य उपयोगकर्ता आपके खाते से व्यवहार करने का विकल्प चुनते हैं तब वे अन्य उपयोगकर्ता, आपका नाम देख सकते हैं। जब आप कोई डेटा आयत्त अनुरोध भेजते हैं तब हम आपका नाम मांग सकते हैं। उपयोगकर्ता शर्तों के तहत सेवा का निष्पादन इस डेटा की प्रोसेसिंग का कानूनी आधार है।
- ईमेल पता। आप अपने खाते से जोड़ने के लिए अपना ईमेल पता दर्ज करने का विकल्प चुन सकते हैं। आप Worldcoin परियोजना के नवीनतम समाचार पाने हेतु हमारी मेलिंग सूची को सब्सक्राइब करने के लिए भी अपना ईमेल दे सकते हैं। जब आप कोई डेटा आयत्त अनुरोध भेजते हैं तब हम आपका ईमेल मांग सकते हैं। उपयोगकर्ता शर्तों के तहत सेवा का निष्पादन इस डेटा की प्रोसेसिंग का कानूनी आधार है।
- फोन नंबर। आप अपने खाते से जोड़ने के लिए अपना फोन नंबर दर्ज करने का विकल्प चुन सकते हैं। अगर आप अनुमति देते हैं तो, अन्य उपयोगकर्ता आपके फोन नंबर के ज़रिए आपका खाता ढूँढ पाएंगे। जब आप कोई डेटा आयत्त अनुरोध भेजते हैं तब हम एक फोन नंबर मांग सकते हैं। उपयोगकर्ता शर्तों के तहत सेवा का निष्पादन इस डेटा की प्रोसेसिंग का कानूनी आधार है।
- आपसे फ़ीडबैक और पत्राचार। इनमें वे कोई भी ईमेल, चैट संदेश, या अन्य संदेश शामिल हैं जो आप हमें ईमेल या तृतीय-पक्ष सोशल मीडिया वेबसाइट्स के ज़रिए भेजते हैं। हम हमारी सेवाओं के आपके द्वारा उपयोग के बारे में सर्वेक्षणों के संचालन के लिए किसी तृतीय-पक्ष सेवा प्रदाता का उपयोग कर सकते हैं। उपयोगकर्ता शर्तों के तहत सेवा का निष्पादन इस डेटा की प्रोसेसिंग का कानूनी आधार है।
- अड्रेस बुक के संपर्क। आप आपकी अड्रेस बुक में हो सकने वाले अन्य उपयोगकर्ताओं को ढूँढना और उनसे व्यवहार करना आपके लिए आसान बना सकने वाली सुविधा को सक्षम करने हेतु अपनी अड्रेस बुक की पहुँच ऐप को प्रदान कर सकते हैं। अड्रेस बुक की जानकारी आपके डिवाइस से बाहर नहीं जाती है। आयत्त का 'ऐप के भीतर ढूँढे जा सकने का' वैध हित और साझाकर्ता उपयोक्ता का ऐप में अपने संपर्कों को ढूँढने का हित इस डेटा की प्रोसेसिंग के कानूनी आधार हैं।

कृपया ध्यान दें: अपने संपर्कों की जानकारी का साझाकरण लागू कानूनों का अनुपालन करता हो यह सुनिश्चित करने

की ज़िम्मेदारी आप पर है। इसके लिए यह आवश्यक हो सकता है कि आप अपने संपर्कों से अनुमति लें। आप जब चाहें तब

अपना विचार बदल सकते हैं और अपनी डिवाइस सेटिंग्स में जाकर आपके संपर्कों तक हमारी पहुँच को बंद कर सकते हैं। अगर आप, आपके कौन-कौन से संपर्क हमारी सेवाओं का उपयोग करते हैं यह देखने के लिए या हमारी सेवाओं के आपके द्वारा उपयोग में उन्हें साथ जोड़ने के लिए अपने डिवाइस की अड्रेस बुक ऐप में लाने का विकल्प चुनते हैं तो हम समय-समय पर आपके संपर्कों के फोन नंबर, उन नंबरों के साथ और हमारे सर्वर पर अन्य उपयोक्ताओं द्वारा दिए गए संबंधित वॉलेट पतों के साथ सिंक करेंगे।

- स्थान जानकारी। आप कोई स्थान-आधारित सेवा (जैसे आपको अपने आस-पास कोई ओर्ब ऑपरेटर ढूँढने में सक्षम बनाने वाली सुविधा) चालू करने का विकल्प चुन सकते हैं। हम GPS, IP पते, सेल टॉवर की जानकारी, या Wi-Fi एक्सेस पॉइंट की जानकारी के ज़रिए आपके स्थान के बारे में जानकारी एकत्र कर सकते हैं। किस प्रकार का स्थान डेटा एकत्र किया जाएगा यह बात इस बात पर निर्भर है कि आप किस सेवा का उपयोग कर रहे हैं, आप किस डिवाइस का उपयोग कर रहे हैं (जैसे, Apple या Android), और आपके डिवाइस की सेटिंग्स क्या हैं (अनुमतियाँ चालू हैं या बंद)। आप जब चाहें तब अपने डिवाइस की सेटिंग्स में जाकर अपनी अनुमतियाँ बदल सकते हैं। कानूनी दायित्वों का अनुपालन इस डेटा की प्रोसेसिंग का कानूनी आधार है।
- एंटरप्राइज़ डेटा। अगर आपका हमसे कोई व्यापारिक संबंध है (जैसे अगर आप ओर्ब ऑपरेटर हैं या सप्लायर हैं), तो हम उस व्यापारिक संबंध को आगे बढ़ाने के लिए और हमारे अपने-ग्राहक-को-जानें दायित्व पूरे करने के लिए आपसे नाम, डाक पते, ईमेल, फोन नंबर, वॉलेट पता, और अन्य दस्तावेज़ (जैसे आपकी सरकारी ID) आदि जानकारी मांग सकते हैं। हम अपने-ग्राहक-को-जानें दायित्व पूरे करने हेतु ऊपर लिखी जानकारी और दस्तावेज़ प्राप्त करने में मदद के लिए तृतीय-पक्ष सेवाओं, जैसे Onfido, का उपयोग कर सकते हैं। कानून द्वारा आवश्यक किए गए कानूनी दायित्वों, नामतः अपने-ग्राहक-को-जानें (नो-यॉर-कस्टमर, KYC) और अपने-व्यापार-को-जानें (नो-यॉर-बिज़नेस, KYB) दायित्व, का अनुपालन इस डेटा की प्रोसेसिंग का कानूनी आधार है।

- **P2P मार्केटप्लेस।** अगर आप (जहां उपलब्ध हैं वहां) ऐसी P2P मार्केटप्लेस सेवाओं का उपयोग करते हैं जो आपको अन्य उपयोगकर्ताओं से डिजिटल टोकन खरीदने की सुविधा देती हैं, तो हम कुछ अतिरिक्त जानकारी एकत्र कर सकते हैं, जैसे आपका वॉलेट पता, आपकी संपर्क जानकारी (यानी आपका फोन नंबर), और लेनदेन से जुड़ी आपकी खाता संख्या (जैसे, आपकी M-PESA संख्या)। हम P2P मार्केटप्लेस सेवाएं देने के भाग के रूप में लेनदेन डेटा को रिकॉर्ड करते हैं। हम लागू KYC आवश्यकताओं के अनुपालन के लिए भी अतिरिक्त जानकारी एकत्र कर सकते हैं। उपयोगकर्ता शर्तों के तहत सेवाओं का निष्पादन और कानूनी दायित्वों का अनुपालन इस डेटा की प्रोसेसिंग के कानूनी आधार हैं।
- **आवेदन डेटा।** अगर आप हमारे लिए काम करना चाहते हैं तो आपको हमें अपना आवेदन भेजना होगा जिसमें आपका कवर लेटर और CV होते हैं और साथ ही वह व्यक्तिगत जानकारी होती है जिसे आप प्रकट करना चाहते हैं। अनुबंध करने से पहले डेटा आयत्तों के अनुरोध पर किए जाने वाले चरण, प्रोसेसिंग का कानूनी आधार हैं।

5.2 वह डेटा जो हम तृतीय-पक्ष स्रोतों से एकत्र करते हैं

समय-समय पर हम आपके बारे में निम्नलिखित तृतीय-पक्ष स्रोतों से जानकारी प्राप्त कर सकते हैं:

- **ब्लॉकचेन डेटा (Blockchain Data)।** हमारी सेवाओं को उपयोग में लाने वाले पक्ष हमारे उपयोगकर्ता शर्तों के अंतर्गत गैरकानूनी या निषिद्ध गतिविधियों में संलिप्त न हों यह सुनिश्चित करने के लिए, और शोध एवं विकास के प्रयोजनों से लेनदेन के रुझानों (ट्रान्जेक्शन ट्रेंड्स) का विश्लेषण करने के लिए हम सार्वजनिक ब्लॉकचेन डेटा का विश्लेषण कर सकते हैं। कानूनी दायित्वों का अनुपालन इस डेटा की प्रोसेसिंग का कानूनी आधार है।
- **पहचान सत्यापन सेवाएं।** अगर कानून द्वारा आवश्यक किया जाए (जैसे लागू अपने-ग्राहक-को-जानें आवश्यकताएं) तो हम आपकी पहचान के सत्यापन के लिए आपके डेटा का उपयोग करते हुए तृतीय-पक्ष सेवाओं से जानकारी प्राप्त कर सकते हैं। स्पष्टीकरण के लिए बता दें कि हम कानून द्वारा आवश्यक किए गए अनुसार आपकी पहचान का सत्यापन करते समय आपके बायोमेट्रिक डेटा का उपयोग नहीं करते हैं। कानूनी दायित्वों का अनुपालन इस डेटा की प्रोसेसिंग का कानूनी आधार है।
- **प्रतिभा डेटाबेस।** हम प्रतिभावान व्यक्तियों को जॉब ऑफ़र देने के लिए विभिन्न स्रोतों से डेटा एकत्र कर सकते हैं। वैध हित उनकी प्रोसेसिंग का कानूनी आधार हैं। वे वैध हित इस प्रकार हैं: व्यक्तियों को भर्ती करने का हमारा हित और प्रेरक मिशन व उच्च वेतन वाले जॉब ऑफ़र पाने का व्यक्ति का हित।

5.3 वह डेटा जो हम स्वचालित ढंग से एकत्र करते हैं

लागू कानून के अंतर्गत अनुमत्य होने पर, जब आप हमारी सेवाओं से व्यवहार करते हैं तब हम कुछ प्रकार के डेटा स्वचालित ढंग से एकत्र कर सकते हैं। इस जानकारी से हमें ग्राहक सहयोग समस्याएं हल करने, सेवाओं का प्रदर्शन बेहतर करने, आपको एक सुवीही और वैयक्तिकृत अनुभव प्रदान करने, और आपके खाता क्रेडेन्शियल्स (पहचान जानकारी) को सुरक्षित करने में मदद मिलती है। स्वचालित रूप से एकत्र जानकारी

- **ऑनलाइन आइडेंटिफ़ायर्स:** जिओ-लोकेशन (भौगोलिक स्थान) और ट्रैकिंग के विवरण (ऊपर देखें), कंप्यूटर या मोबाइल फोन का ऑपरेटिंग सिस्टम, वेब ब्राउज़र का नाम और संस्करण, और IP पते। कानूनी दायित्वों का अनुपालन (बहुत सीमित मामलों में क्योंकि इन डेटा को हमारे धोखाधड़ी और गैरकानूनी वित्तीय प्रवाह का पता लगाने वाले सिस्टम में भी डाला जाता है) और अनुबंध का निष्पादन (क्योंकि हम हमारे सॉफ़्टवेयर का एक स्थिर और धोखाधड़ीमुक्त अनुभव प्रदान करना चाहते हैं) इन डेटा की प्रोसेसिंग के कानूनी आधार हैं।
- **उपयोग डेटा:** प्रमाणन डेटा, सुरक्षा प्रश्न, और कुकीज़ व इसी प्रकार की अन्य टेक्नॉलजी के ज़रिए एकत्र अन्य डेटा। उपयोगकर्ता शर्तों के तहत हमारी सेवा का निष्पादन इस डेटा की प्रोसेसिंग का कानूनी आधार है।
- **कुकीज़:** आपके हार्ड ड्राइव या इन-डिवाइस मेमोरी में स्टोर की जाने वाली छोटी-छोटी डेटा फ़ाइल्स जो हमें हमारी सेवाओं और आपके अनुभव को बेहतर बनाने में, हमारी सेवाओं के कौनसे क्षेत्र और सुविधाएं लोकप्रिय हैं यह देखने में, और आगमनों की गिनती करने में मदद देती हैं। उन डेटा की प्रोसेसिंग के कानूनी आधार के लिए हमारी [कुकी नीति](#) देखें जिसमें हमने हमारे द्वारा प्रयोग की जा रही विभिन्न प्रकार की कुकीज़ के बारे में समझाया है।

इसी प्रकार, समस्या-समाधान और सुधार के लिए भी ऐप जानकारी एकत्र करती है। हम अंत उपयोगकर्ता के उपयोग और व्यवहारों के बारे में पुंजित जानकारी देखने के लिए तृतीय-पक्ष सेवाओं, जैसे Segment.io या PostHog, का उपयोग करते हैं। जहां संभव हो वहां, हम तृतीय पक्षों को भेजी जाने वाली जानकारी न्यूनतम करने या उसे ढकने (जैसे डेटा को एनकोड करने) के कदम उठाते हैं। ऐप और वेबसाइट का संचालन करने का वैध हित, ऊपर बताए गए डेटा की प्रोसेसिंग का कानूनी आधार है।

5.4 बेनामीकृत और पुंजित डेटा

बेनामीकरण एक डेटा संसाधन तकनीक है जो व्यक्तिगत डेटा को इस तरह संशोधित कर देती है कि उसे किसी व्यक्ति विशेष से जोड़ा नहीं जा सकता है। बेनामीकृत डेटा के उदाहरणों में शामिल हैं:

- लेनदेन का डेटा
- क्लिक-स्ट्रीम डेटा
- प्रदर्शन की मापें
- धोखाधड़ी के संकेतक

हम डेटा को पुंजित भी करते हैं, जिसमें हम जानकारी की बड़ी मात्रा को एक साथ मिला देते हैं ताकि वह किसी व्यक्ति विशेष की पहचान या को संदर्भित न कर पाए। हम हमारे व्यापारिक प्रयोजनों से, जैसे उपयोगकर्ताओं की ज़रूरतों और व्यवहारों को समझने, हमारी सेवाओं को बेहतर बनाने, व्यापारिक गुप्त-सूचनाएं हासिल करने और मार्केटिंग करने, सुरक्षा संबंधी खतरों का पता लगाने, और हमारे एल्गोरिद्म को प्रशिक्षण देने आदि के लिए बेनामीकृत या पुंजित डेटा का उपयोग करते हैं।

कार्यशील ऐप या वेबसाइट, व्यापारिक अंतर्दृष्टियां और धोखाधड़ी की रोकथाम का वैध हित, ऊपर लिखे डेटा की प्रोसेसिंग का कानूनी आधार है।

6. हमारे द्वारा एकत्र डेटा का उपयोग हम कैसे करते हैं

आपकी व्यक्तिगत जानकारी के उपयोग के लिए हमारे पास कोई वैध कारण (या “प्रोसेसिंग का कानूनी आधार”) होना ज़रूरी है। जिन मामलों में आप उचित ही हमसे यह अपेक्षा करेंगे कि हम आपकी व्यक्तिगत जानकारी का उपयोग करें और उस जानकारी का हमारे द्वारा उपयोग लागू कानूनों का अनुपालन करता हो, उन मामलों में हम आपकी व्यक्तिगत अनुमति नहीं मांगेंगे। हम निम्नलिखित प्रयोजनों से आपके डेटा का उपयोग करते हैं:

- उपयोगकर्ता शर्तों के तहत हमारे उत्पाद और सेवाएं प्रदान करना और उन्हें कायम रखना। इन सेवाओं में शामिल हैं:
 - ऐप, जिसमें उपयोगकर्ता अपनी World ID का और डिजिटल टोकन का प्रबंधन कर सकते हैं और सामान्यतः क्रिप्टोकॉर्सेसी के बारे में तथा विशिष्टतः Worldcoin परियोजना के बारे में जानकारी पा सकते हैं;
 - ऑपरेटर ऐप, जिसमें ओर्ब ऑपरेटर्स अपने प्रबंधनाधीन ओर्ब्स का और उनके आंकड़ों का प्रबंधन व पर्यवेक्षण कर सकते हैं;
 - P2P मार्केटप्लेस, जहां हम उपयोगकर्ताओं को एजेंट्स से जोड़ते हैं;
 - उपयोगकर्ता शर्तें नामक अनुबंध का निष्पादन इन सभी मामलों का कानूनी आधार है।
- हमारे उत्पादों और सेवाओं को बेहतर बनाने तथा विकसित करने के लिए, जिसमें हमारी सेवाओं में मौजूद त्रुटियों को डीबग करके ठीक करना शामिल है। वैध हित इस प्रोसेसिंग का कानूनी आधार है। इन वैध हितों में हमारे सॉफ्टवेयर और हार्डवेयर का स्थिर व सुरक्षित अनुभव प्रदान करना शामिल है।
- डेटा विज्ञान शोध संचालित करने के लिए सेवाओं में बेहतर उपयोगकर्ता अनुभव, अधिक सहयोग, और अधिक उपयोगी सुविधाएं प्रदान करने के वैध हित इस प्रोसेसिंग का कानूनी आधार हैं।
- बेहतर सहयोग प्रदान हेतु हमारी सेवाओं के आपके द्वारा उपयोग का विश्लेषण करने के लिए। वैध हित इस प्रोसेसिंग का कानूनी आधार है। इन वैध हितों में हमारे सॉफ्टवेयर और हार्डवेयर का स्थिर व सुरक्षित अनुभव प्रदान करना शामिल है;
- आपकी अद्वितीयता सिद्ध करने हेतु आपको ब्लॉकचेन पर जानकारी प्रकाशित करने में सक्षम बनाने के लिए। आपकी व्यक्तिगत सहमति इस प्रोसेसिंग का कानूनी आधार है;
- आपको हमारे द्वारा समर्थित डिजिटल टोकन भेजने हेतु आपके वॉलेट पते का उपयोग करने के लिए। उपयोगकर्ता शर्तें नामक अनुबंध का निष्पादन इस प्रोसेसिंग का कानूनी आधार है;
- लागू कानूनों, जैसे धनशोधन-रोधी कानून, और प्रतिबंधों का अनुपालन करने के लिए। इसके लिए यह आवश्यक है:
 - आपके IP पते का उपयोग करके उन व्यक्तियों को अवरुद्ध करना जिनका देश उन्हें सेवाओं तक पहुँचने की अनुमति नहीं देता है;
 - लागू डेटा संरक्षण कानूनों के तहत डेटा आयत्त अनुरोधों, जैसे पहुँच या मिटाव के अनुरोधों, का उत्तर देने के लिए;
 - संभावित रूप से गैरकानूनी वित्तीय प्रवाहों, जैसे काली सूची में पड़े वॉलेट्स से आने वाला प्रवाह, पर नज़र रखने के लिए; और
 - कानूनी दायित्वों का अनुपालन इस डेटा की प्रोसेसिंग का कानूनी आधार है।
- आपके ग्राहक सेवा अनुरोधों, शिकायतों, और प्रश्नों को संभालने के लिए। उपयोगकर्ता शर्तें नामक अनुबंध का निष्पादन इस प्रोसेसिंग का कानूनी आधार है।
- विवाद हल करने के लिए, समस्याओं का निवारण करने के लिए, और आपके साथ हमारे करारों, जिसमें यह निजता सूचना और उपयोगकर्ता शर्तें शामिल हैं, को लागू करने के लिए। उपयोगकर्ता शर्तें नामक अनुबंध का निष्पादन, और वैध हित, नामतः कानूनी दावों का बचाव, इस प्रोसेसिंग का कानूनी आधार हैं; और
- सेवाओं में अपडेट्स के संबंध में आपसे संपर्क करने के लिए। उपयोगकर्ता शर्तें नामक अनुबंध का निष्पादन इस प्रोसेसिंग का कानूनी आधार है।

7. हम आपके डेटा को कहां प्रोसेस करते हैं

7.1 डेटा अंतरण।

जब आप हमें अपना डेटा देते हैं, तो वह आपके डेटा के मूल एकत्रण वाले स्थान से बाहर के किसी स्थान को अंतरित, में भंडारित, या में प्रोसेस किया जा सकता है। आपका डेटा

जिस देश को अंतरित, में भंडारित, या में प्रोसेस किया जाता है, हो सकता है कि वहां उस देश जैसे डेटा संरक्षण कानून न हों जहां आपने आरंभ में डेटा दिया था।

हम यूरोपीय संघ के सामान्य डेटा संरक्षण विनियम (जनरल डेटा प्रोटेक्शन रेगुलेशन, GDPR) में लिखे सिद्धांतों का पालन करते हैं, तब भी जब ऐसा करना आवश्यक न किया गया हो। जैसे, जब हम यूरोपीय आर्थिक क्षेत्र (EEA) के बाहर संचालन करने वाले डेटा प्रोसेसर के साथ काम करते हैं तो हम सुनिश्चित करते हैं कि वे GDPR का अनुपालन करते हों। हम EEA से बाहर के डेटा प्रोसेसर के साथ डेटा केवल तब साझा करते हैं अगर उक्त अंतरण कानून-सम्मत हो और अगर हमें पूरा विश्वास हो कि डेटा प्रोसेसर लागू कानूनों के तहत आवश्यक किए गए के अनुसार, और हमारे मानकों के अनुसार भी, आपके डेटा की सुरक्षा करेगा। पर्याप्तता निर्णय विहीन किसी देश को डेटा अंतरित करते समय, हम EU के मानक अनुबंधीय खंडों (स्टैंडर्ड कंट्रैक्टुअल क्लॉज़ेज़) का उपयोग करते हैं।

7.2 अंतरण के जोखिम

यदि हम आपका डेटा संयुक्त राज्य अमेरिका, यूरोपीय संघ, या किसी अन्य देश को स्थानांतरित करते हैं तो जो जोखिम पैदा हो सकते हैं उनकी सूची नीचे दी गई है। नीचे हमने सारांश में यह भी बताया है कि हम उन जोखिमों की गंभीरता कैसे घटाते हैं।

- हालांकि, हमारे सबकॉन्ट्रैक्टर आपके डेटा के पर्याप्त संरक्षण के लिए अनुबंध द्वारा बाध्य हों यह सुनिश्चित करने के लिए हम हर संभव प्रयास करते हैं, पर हो सकता है कि ये सबकॉन्ट्रैक्टर आपके देश के डेटा निजता कानून के अधीन न हों। यदि सबकॉन्ट्रैक्टर प्राधिकार के बिना आपके डेटा को गैर-कानूनी ढंग से प्रोसेस करते हैं, तो उस सबकॉन्ट्रैक्टर के विरुद्ध आपके डेटा निजता अधिकारों का दावा किया जाना कठिन हो सकता है। हम हमारे सबकॉन्ट्रैक्टर से GDPR के स्तर पर डेटा का संरक्षण करने और आयत्तों के अनुरोधों की पूर्ति करने के लिए उन्हें बाध्य करने वाले कठोर डेटा प्रोसेसिंग करार करके इस जोखिम की गंभीरता घटाते हैं।
- यह संभव है कि आपके देश का डेटा निजता कानून, US या EU के डेटा निजता कानूनों से मेल न खाते हों। हम जिन-जिन डेटा संरक्षण मानकों के अधीन हैं उनमें से हम हमेशा सबसे ऊँचे मानक का पालन करने की कोशिश करते हैं। Protection we are subject to. अब तक, हमने पाया है कि GDPR ही सबसे ऊँचा मानक है और हम सारे डेटा के साथ यूँ व्यवहार कर रहे हैं मानो वह GDPR द्वारा नियंत्रित हो।
- यह संभव है कि आपका डेटा अधिकारियों और प्राधिकरणों की सरकारी पहुँच के अधीन होगा। ऐसे मामलों में हमने स्वयं को पहुँच के किसी भी अमान्य, अधि-व्यापक, या गैर-कानूनी सरकारी अनुरोध को न्यायालय में चुनौती देने के लिए प्रतिबद्ध किया है। हम अनधिकृत पहुँच को रोकने के लिए उन्नत एन्क्रिप्शन का उपयोग भी करते हैं।

कृपया ध्यान दें कि इस सूची में आपके लिए मौजूद सभी संभव जोखिम नहीं बल्कि उनके कुछ उदाहरण मात्र ही हैं।

7.3 संयुक्त राज्य अमेरिका के निजता कानूनों की पर्याप्तता का कोई निष्कर्ष नहीं

GDPR की तुलना में अन्य क्षेत्राधिकारों के निजता कानूनों की पर्याप्तता के निर्धारण करने हेतु ज़िम्मेदार यूरोपीय संघ आयोग ने अभी तक यह सकारात्मक रूप से सिद्ध नहीं किया है कि संयुक्त राज्य अमेरिका, जहाँ आपके डेटा के किसी अंश की प्रोसेसिंग होती है, में व्यक्तिगत डेटा संरक्षण का देश-विशिष्ट स्तर, उसी स्तर का संरक्षण प्रदान करता है जो यूरोपीय संघ के निजता कानून प्रदान करते हैं।

8. हम आपका डेटा कब साझा करते हैं

हम आपका डेटा कभी नहीं बेचेंगे।

जब हम आपका डेटा हमारे संगठन से बाहर साझा करते हैं तो हम हमेशा:

- उसे समुचित रूप से सुरक्षित ढंग से साझा करेंगे;
- यह सुनिश्चित करने के उपाय करेंगे कि उसे आपकी निजता के प्रति हमारी प्रतिबद्धता के अनुरूप ढंग से हैंडल किया जाए; और
- अन्य कंपनियों द्वारा उनके स्वयं के प्रयोजनों से उसके उपयोग पर रोक लगाएँगे।

हम इन सीमित तरीकों से आपका डेटा अवश्य साझा करते हैं:

- Worldcoin Foundation** से: डेटा, जिसमें आपकी व्यक्तिगत जानकारी शामिल है, को Worldcoin Foundation के समक्ष या Worldcoin परियोजना के मिशन का प्रचार-प्रसार करने और उसे आगे बढ़ाने के लिए ज़िम्मेदार किसी अनुवर्ती संगठन के समक्ष प्रकट किया जा सकता है।
- हमारे संगठन के भीतर: हम डेटा का प्रकटन हमारे केवल उन टीम सदस्यों के समक्ष करते हैं जिन्हें अपने कार्यों और दायित्वों के निर्वहन के लिए उस तक पहुँचने की आवश्यकता होती है। हम केवल उतने डेटा का प्रकटन करते हैं जितना कार्यों और दायित्वों विशेष के निर्वहन के लिए आवश्यक होता है और हम एक कठोर पहुँच नियंत्रण सिस्टम लागू रखते हैं।
- हमारे संगठन से बाहर के वेंडर्स और सेवा प्रदाताओं के समक्ष: हम केवल उन सेवा प्रदाताओं के समक्ष डेटा का प्रकटन करते हैं जिन पर हम डेटा की प्रोसेसिंग के लिए और आपको हमारी सेवाएं प्रदान करने के लिए निर्भर करते हैं। हम पहचान सत्यापन वेंडर्स के समक्ष डेटा केवल तब प्रकट करते हैं जब कानून (यानी, अपने-ग्राहक-को-जानें आवश्यकताओं) द्वारा आवश्यक किया जाए।

- ऐसे सेवा प्रदाताओं की श्रेणियाँ इस प्रकार हैं:
- क्लाउड सेवा प्रदाता (सभी डेटा प्रकार)
- SaaS प्रदाता; हम निम्नलिखित श्रेणियों में SaaS उत्पादों का उपयोग करते हैं:
 - डेटाबेस और मूलभूत ढाँचा प्रबंधन
 - डेटा सुरक्षा
 - भर्ती
 - संचार
 - सर्वेक्षण
 - KYC/KYB यानी आधिकारिक दस्तावेज़ों की जांच
 - डेटा आयत्त अनुरोध प्रबंधन
 - तकनीकी सहायता
 - उपयोगकर्ता सहायता
- बाहरी विशेषज्ञ
 - विशेषज्ञ सॉफ्टवेयर डेवलपर
 - कानूनी विशेषज्ञ
 - कर सलाहकार
- बैंक
- लेबलिंग सेवा प्रदाता (केवल विशेष सुरक्षा-उपायों के तहत)
- आवेदकों और ओर्ब ऑपरेटर्स के लिए पृष्ठभूमि जांच सेवाएं
- विधि प्रवर्तन, अधिकारियों, या अन्य तृतीय पक्षों के समक्ष: हम लागू कानूनों के अनुपालन के लिए और अनिवार्य कानूनी मांगें पूरी करने के लिए आपके डेटा का प्रकटन कर सकते हैं। हम प्रत्येक अनुरोध पर सावधानीपूर्वक विचार करके यह निर्धारित करेंगे कि अनुरोध कानून का अनुपालन करता है या नहीं, और जहां उपयुक्त हो वहां, हम अमान्य, अतिशय, या गैरकानूनी अनुरोधों को चुनौती देंगे। जहां हमें यह उचित विश्वास हो कि कानून, विनियम, या अन्य कानूनी प्रक्रिया अथवा दायित्व के अनुपालन के लिए पुलिस या अन्य सरकारी प्राधिकारियों से डेटा साझा करना आवश्यक है वहां हम ऐसा कर सकते हैं।
- अगर हमारा यह विश्वास हो कि आपके कृत्य हमारे उपयोगकर्ता शर्तों से असंगत हैं, अगर हमारा यह विश्वास हो कि आपने कानून का उल्लंघन किया है, या अगर हमारा यह विश्वास हो कि हमारे अधिकारों, संपत्ति, और सुरक्षा, हमारे उपयोगकर्ताओं, जनता, या अन्य की सुरक्षा के लिए आवश्यक है तो हम आपकी व्यक्तिगत जानकारी साझा कर सकते हैं।
- हम, सलाह प्राप्त करने या अन्यथा हमारे व्यापारिक हितों की सुरक्षा और प्रबंधन के लिए, जहां आवश्यक हो वहां हमारे वकीलों और अन्य पेशेवर सलाहकारों से आपकी व्यक्तिगत जानकारी साझा कर सकते हैं।
- हम, किसी विलय, कंपनी आस्तियों की बिक्री, वित्तीयन, या किसी अन्य कंपनी द्वारा हमारे संपूर्ण व्यापार या उसके किसी अंश के अधिग्रहण के संबंध में या उससे संबंधित मोलभाव के दौरान आपकी व्यक्तिगत जानकारी साझा कर सकते हैं।
- डेटा, जिसमें आपकी व्यक्तिगत जानकारी शामिल है, को हमारी वर्तमान और भावी जनक कंपनियों, सहबद्ध कंपनियों और अनुषंगी कंपनियों तथा साझा नियंत्रण व स्वामित्व वाली अन्य कंपनियों में से दो या दो से अधिक कंपनियों के बीच साझा किया जा सकता है।
- हम आपकी सहमति से या आपके निर्देश पर आपकी व्यक्तिगत जानकारी साझा कर सकते हैं।

सेवाओं के आपके द्वारा उपयोग से संबंधित लेनदेन जानकारी किसी सार्वजनिक ब्लॉकचेन पर रिकॉर्ड की जा सकती है।

कृपया ध्यान दें: ब्लॉकचेन लेनदेन की सार्वजनिक बहियां होती हैं जिन्हें ऐसे तृतीय-पक्षों जो Worldcoin द्वारा नियंत्रित या संचालित नहीं हैं, के द्वारा संचालित विकेंद्रीकृत नेटवर्क्स पर रखा जाता है। ब्लॉकचेन बहियों की सार्वजनिक और अपरिवर्तनीय प्रकृति के कारण, हम किसी ब्लॉकचेन पर अपलोड व भंडारित किए गए डेटा में संशोधन, के मिटाव या के प्रकटन के नियंत्रण की योग्यता की गारंटी नहीं दे सकते हैं।

10. हम कुकीज़ का उपयोग कैसे करते हैं

हम हमारी सेवाओं को बेहतर कार्य करने में मदद देने के लिए कुकीज़ का उपयोग करते हैं। हमारी सेवाओं के उपयोगकर्ताओं को ट्रैक करने के लिए हम कुकीज़ के साथ-साथ, उसके जैसी अन्य टेक्नॉलजी, जैसे वेब बीकन्स, का उपयोग भी कर सकते हैं। वेब बीकन्स (जिन्हें “पारदर्शी gifs” भी कहते हैं), अद्वितीय आइडेंटिफायर वाले नन्हे ग्राफिक्स होते हैं जिनका कार्य कुकीज़ जैसा ही होता है। हमारी [कुकी नीति](#), यहां इसमें संदर्भ द्वारा शामिल है।

हम Google Analytics का भी उपयोग करते हैं। जब आप Google की साझेदार वेबसाइट्स और ऐप्लिकेशंस का उपयोग करते हैं तब Google आपके डेटा का उपयोग कैसे करता है इस बारे में अधिक जानकारी यहां है: <https://policies.google.com/technologies/partner-sites>. सेवाओं का उपयोग करने के द्वारा, आप हमारे द्वारा आपके कंप्यूटर या मोबाइल डिवाइस पर कुकीज़ व अन्य डेटा भंडारित किए जाने व उस तक पहुँचे जाने और उक्त गतिविधियों के सिलसिले में Google Analytics का उपयोग किए जाने पर सहमति देते हैं। कृपया प्रदत्त लिंक पर मौजूद जानकारी पढ़ें ताकि आप समझ सकें कि आप किस पर सहमति दे रहे हैं।

11. हम आपका डेटा कब तक रखते हैं?

आपको हमारी सेवाएं प्रदान करने के लिए, हमारे वैध व्यापारिक प्रयोजन पूरे करने के लिए, और हमारे कानूनी व नियामक दायित्वों का अनुपालन करने के लिए जब तक आवश्यक हो तब तक हम आपका डेटा हमारे पास रखते हैं। अगर आप हमारे यहां आपका जो खाता है उसे बंद करते हैं, तो हम एक माह के भीतर आपका खाता डेटा मिटा देंगे; अन्यथा हम 2 वर्ष की निष्क्रियता के बाद आपका खाता डेटा मिटा देंगे। अगर कानून आवश्यक करे तो, हम हमारे कानूनी और नियामक दायित्वों, जिनमें धोखाधड़ी की निगरानी, उसका पता लगाना और उसकी रोकथाम करना, और कर (टैक्स), लेखांकन (अकाउंटिंग), और वित्तीय रिपोर्टिंग के दायित्व शामिल हैं, के अनुपालन के लिए जब तक आवश्यक हो तब तक आपका व्यक्तिगत डेटा हमारे पास बनाए रखेंगे।

कृपया ध्यान दें: कृपया ध्यान दें कि ब्लॉकचेन विकेंद्रीकृत या तृतीय-पक्ष नेटवर्क्स होती हैं जिन्हें हम नियंत्रित या संचालित नहीं करते हैं। ब्लॉकचेन प्रौद्योगिकी की सार्वजनिक और अपरिवर्तनीय प्रकृति के कारण, हम ब्लॉकचेन पर भंडारित डेटा को संशोधित नहीं कर सकते, मिटा नहीं सकते और उसका प्रकटन नियंत्रित नहीं कर सकते हैं।

12. यह निजता सूचना बच्चों और किशोरों के लिए किस प्रकार अलग है

18 वर्ष से कम आयु के व्यक्तियों को इन सेवाओं के उपयोग की अनुमति नहीं है, और हम 18 वर्ष से कम आयु के व्यक्तियों से जानते-बूझते हुए डेटा एकत्र नहीं करते हैं। अगर आपका विश्वास है कि 18 वर्ष से कम आयु के आपके बच्चे को आपकी अनुमति के बिना सेवाओं की पहुँच मिल गई है, तो कृपया हमारे [अनुरोध पोर्टल](#) के ज़रिए हमसे संपर्क करके उसके डेटा को मिटाने का अनुरोध करें।

अगर हमें यह पता चलता है कि हमने 18 वर्ष से कम आयु वाले किसी बच्चे से डेटा एकत्र किए हैं, तो हम उस डेटा को अधिकतम संभव शीघ्रता से मिटा देंगे। हमने सेवाओं के उपयोग को कम-से-कम 18 वर्ष की आयु वालों तक सीमित रखने के उपाय किए हैं, जैसे आयु का पता लगाने वाला एक स्वचालित AI-मॉडल, ऑपरेटर्स को दिए गए निर्देश, और स्व-प्रमाणन। हम बच्चों में उत्पादों या सेवाओं की मार्केटिंग नहीं करते हैं।

13. GDPR के तहत सांविधिक अधिकार

यह सेक्शन तब लागू होता है यदि आपके डेटा की प्रोसेसिंग, GDPR के लागू होने के दायरे में आती हो (जैसे, यदि आप यूरोपीय आर्थिक क्षेत्र के निवासी हैं)। GDPR के तहत आपके पास अतिरिक्त अधिकार हो सकते हैं, जैसे नीचे वर्णित हैं। GDPR के तहत उपलब्ध अपने अधिकारों का उपयोग करने के लिए, कृपया हमसे हमारे [अनुरोध पोर्टल](#) पर संपर्क करें।

- आपके पास GDPR के अनु. 15 के दायरे के भीतर हमारे द्वारा प्रोसेस किए जाने वाले आपसे संबंधित व्यक्तिगत डेटा के बारे में किसी भी समय हमसे अनुरोध करके हमसे जानकारी पाने का अधिकार है।
- आपके पास यह माँग करने का अधिकार है कि यदि आपसे संबंधित व्यक्तिगत डेटा में अशुद्धियाँ हैं तो हम तुरंत उन्हें ठीक करें।
- आपके पास GDPR के अनु. 17 में वर्णित शर्तों के अधीन यह माँग करने का अधिकार है कि हम आपसे संबंधित व्यक्तिगत डेटा मिटा दें। ये पूर्ववश्यक शर्तें विशेष रूप से एक मिटाने का अधिकार प्रदान करती हैं बशर्ते व्यक्तिगत डेटा अब उन प्रयोजनों के लिए आवश्यक न हो जिनके लिए वह एकत्र किया गया या अन्यथा प्रोसेस किया गया था, साथ ही, गैर-कानूनी प्रोसेसिंग के मामलों में, और संघीय कानून के तहत या हम जिस सदस्य राज्य के कानून के अधीन हैं उस कानून के तहत आपत्ति की मौजूदगी या मिटाने की बाध्यता की मौजूदगी के मामलों में भी उक्त अधिकार उपलब्ध है।
- आपके पास GDPR के अनु. 18 के अनुसार यह माँग करने का अधिकार है कि हम प्रोसेसिंग प्रतिबंधित कर दें।
- आपके पास GDPR के अनु. 20 के अनुसरण में, आपके द्वारा हमें दिए गए आपसे संबंधित व्यक्तिगत डेटा को हमसे, एक निश्चित संरचना वाले, आम तौर पर प्रयोग होने वाले और मशीन द्वारा पढ़े जा सकने वाले प्रारूप में प्राप्त करने का अधिकार है।

- आपके पास GDPR के अनुच्छेद 21 के अनुसरण में, आपसे संबंधित व्यक्तिगत डेटा की प्रोसेसिंग, जो अन्य के साथ-साथ, GDPR के अनुच्छेद 6 (1) वाक्य 1 बिंदु f के आधार पर की जाती है, पर किसी भी समय और आपकी परिस्थिति विशेष से संबंधित आधारों पर, आपत्ति करने का अधिकार है।
- आपके पास नियंत्रक द्वारा संचालित डेटा प्रोसेसिंग के संबंध में शिकायतें होने की स्थिति में सक्षम पर्यवेक्षी प्राधिकरण से संपर्क करने का अधिकार है। ज़िम्मेदार पर्यवेक्षी प्राधिकरण है: बवेरियाई राज्य डेटा संरक्षण पर्यवेक्षण कार्यालय/द बवेरियन स्टेट ऑफ़िस फ़ॉर द डेटा प्रोटेक्शन सुपरविज़न (Bayerisches Landesamt für Datenschutz)।
- यदि व्यक्तिगत डेटा की प्रोसेसिंग आपकी सहमति पर आधारित है, तो आप GDPR के अनु. 7 के तहत भविष्यव्यापी प्रभाव से किसी भी समय अपने व्यक्तिगत डेटा के उपयोग की अपनी सहमति वापस लेने के अधिकारी हैं, जिसमें सहमति वापसी की घोषणा करना उतना ही आसान है जितना सहमति की घोषणा करना। कृपया ध्यान दें कि सहमति की वापसी केवल भविष्य के लिए प्रभावी होती है। सहमति वापसी से पहले हो चुकी प्रोसेसिंग प्रभावित नहीं होती है।

14. इस निजता सूचना के बारे में हमसे कैसे संपर्क करें

आप ऐप के भीतर सेटिंग मेन्यू में जाकर अपना डेटा मिटा सकते हैं। अगर आपके पास इस निजता सूचना के बारे में प्रश्न या चिंताएं हों, आप अपने अधिकारों का उपयोग करना चाहते हों, या हमारे डेटा संरक्षण अधिकारी (डेटा प्रोटेक्शन ऑफ़िसर, DPO) से संपर्क करने के लिए, कृपया हमारे [अनुरोध पोर्टल](#) के ज़रिए अपना अनुरोध भेजें या हमें Tools For Humanity Corporation, 548 Market Street, PMB 49951, San Francisco, CA 94104 USA पर लिखें। हम, अपने डेटा संरक्षण अधिकारों का उपयोग करने की इच्छा रखने वाले व्यक्तियों से प्राप्त सभी अनुरोधों का उत्तर लागू डेटा संरक्षण कानूनों के अनुसरण में देते हैं। आप ऐप के भीतर से भी अपना डेटा मिटा सकते हैं।

अगर आपके पास निजता या डेटा उपयोग से जुड़ी ऐसी कोई अनसुलझी चिंता हो जिसे हमने संतोषजनक ढंग से हल न किया हो, तो कृपया अपने क्षेत्राधिकार के डेटा संरक्षण नियामक से संपर्क करें। अगर आप EU में रहते हैं तो आपको आपका डेटा संरक्षक नियामक [यहां](#) मिल जाएगा।

TFHPS20230531